

மார்ச் - 14


TNPSC துளிகள்

- ❖ நான்கு இந்தியர்கள் உள்பட 157 பயணிகள் எத்தியோப்பிய விமான விபத்தில் கொல்லப்பட்ட பின்பு போயிங் 737 மேக்ஸ் 8 ரக விமானங்களை மத்திய அரசு தடை செய்துள்ளது.
- ❖ மிசோரமின் தலைநகரான அய்சுவலில் உள்ள ராஜ்பவனில் அம்மாநிலத்தில் புதிதாக அமைக்கப்பட்டுள்ள லோக் ஆயுக்தாவின் முதலாவது தலைவராக சி. லால்சாதா பொறுப்பேற்றார்.

தேசியச் செய்திகள்

போலியோ சொட்டு மருந்து 2019

- ❖ இந்திய அரசு 2019 ஆம் ஆண்டின் போலியோ சொட்டு மருந்து முகாமை மார்ச் 9 ஆம் தேதியன்று தொடங்கியுள்ளது.
- ❖ இந்தத் திட்டத்தின் கீழ், 5 வயதிற்குக் கீழுள்ள குழந்தைகளுக்கு போலியோ சொட்டு மருந்து வழங்கப்படுகின்றது.



- ❖ ஒவ்வொரு ஆண்டும் போலியோ சொட்டு மருந்து முகாம் நடத்தப்படுகிறது.
- ❖ தேசிய அளவில் 2 போலியோ தடுப்பு இயக்கங்கள், மாநில அளவில் 2 அல்லது 3 போலியோ தடுப்பு இயக்கங்கள் ஆகியவற்றை நடத்துவதன் மூலம் போலியோ நோயிலிருந்து குழந்தைகளைப் பாதுகாக்கும் நோக்கத்துடன் இது நடத்தப்படுகிறது.
- ❖ 2019 ஆம் ஆண்டின் போலியோ சொட்டு மருந்து முகாமின் நோக்கமானது நாட்டில் போலியோ ஒழிப்பை நீடித்திருக்கச் செய்தலாகும்.


போலியோ

- ❖ போலியோ என்று அழைக்கப்படும் போலியோ மெய்லிட்டிஸ் நோயானது மிகவும் அதிக அளவில் தொற்றக்கூடிய ஒரு வைரஸ் நோயாகும்.
- ❖ குழந்தைகளில் மற்றவர்களை விட 5 வயதிற்குக் கீழுள்ள நபர்களுக்கு இந்த வைரஸ் நோய்த் தொற்று அபாயம் அதிக அளவில் இருக்கக் கூடிய வாய்ப்பு இருக்கின்றது.

- ❖ மனிதக் கழிவுகள் கலந்துள்ள நீர் மற்றும் உணவுகளின் மூலம் இந்த போலியோ வைரஸ் பரவுகிறது. ஆனால் பாதிக்கப்பட்டோரின் உமிழ்நீரிலிருந்து போலியோ வைரஸ் குறைந்த அளவில் பரவுகின்றது.
- ❖ இந்தியா போலியோ இல்லாத நாடாக 2014 ஆம் ஆண்டில் அறிவிக்கப்பட்டது.
- ❖ இந்தியாவில் போலியோ நோயானது கடைசியாக 2011 ஆம் ஆண்டு ஜனவரி 13 ஆம் தேதி மேற்கு வங்காளம் மற்றும் குஜராத் ஆகிய மாநிலங்களில் பதிவு செய்யப்பட்டது.

தேசிய அறிவு அமைப்பு

- ❖ இந்தியா தனது தேசிய அறிவு அமைப்பை (NKN - National Knowledge Network) வங்க தேசத்திற்கு நீட்டிக்க முடிவு செய்துள்ளது.
- ❖ NKN என்பது அடுத்தத் தலைமுறைக்கான பயன்பாடுகள் மற்றும் சேவைகளை உருவாக்குதல், ஆராய்ச்சியை மேற்கொள்ளுதல் மற்றும் இந்தியாவின் தகவல் தொடர்பு கட்டமைப்பு வளர்ச்சி ஆகியவற்றை அளிக்கக்கூடிய பல ஜிகாபிட் கொண்ட ஒரு அகில இந்திய அமைப்பாகும்.



- ❖ இது போன்ற ஒரு முன்னுதாரணமான மாற்றங்களை ஏற்படுத்துவதற்காக நாடு முழுவதும் உள்ள அனைத்துப் பல்கலைக்கழகங்கள், ஆராய்ச்சி நிறுவனங்கள், நூலகங்கள், ஆய்வகங்கள், சுகாதார நிலையங்கள் வேளாண் நிலையங்கள் ஆகியவற்றை இணைப்பதை இது நோக்கமாகக் கொண்டுள்ளது.

பிரதான் மந்திரி உஜ்வாலா யோஜனா

- ❖ திட்டம் தொடங்கப்பட்ட தினத்திலிருந்து (1/5/2016) இது நாள் வரையில் மத்திய பெட்ரோலியம் மற்றும் இயற்கை எரிவாயுத் துறை அமைச்சகத்தினால் பிரதான் மந்திரி உஜ்வாலா யோஜனா திட்டத்தின் கீழ் ஏழு கோடி LPG இணைப்புகள் வழங்கப்பட்டுள்ளன.
- ❖ இத்திட்டத்தின் கீழ், ஏழைக் குடும்பங்களுக்கு வைப்புத் தொகை அல்லாத LPG இணைப்புகள் வழங்கப்படுகின்றன.

Top five States under Ujjwala scheme

State	Number of connections
Uttar Pradesh	1,26,40,088
West Bengal	78,47,110
Bihar	77,51,825
Madhya Pradesh	63,31,815
Rajasthan	55,34,808

Source: Ministry of Petroleum and Natural Gas

- ❖ குடும்பத்தில் உள்ள 18 வயதை நிரம்பிய பெண் உறுப்பினர்களின் பெயரில் இந்த LPG இணைப்புகள் வழங்கப்படுகின்றன.

சுற்றுச்சூழல் செய்திகள்

மரப் பாம்புகள்

- ❖ 140 ஆண்டுகளாக காணப்படாத மரப் பாம்புகள் இனமானது (சைலோபிஸ் இண்டிகஸ்) தமிழ்நாட்டின் மேகமலை வனவிலங்கு சரணாலயத்தில் ஆராய்ச்சியாளர்களால் மேற்கொள்ளப்பட்ட கள ஆய்வில் மீண்டும் காணப்பட்டது.
- ❖ இந்த மரப் பாம்பு இனங்கள் மேக மலை வனப்பகுதி மற்றும் பெரியார் புலிகள் காப்பகம் ஆகியவற்றில் பரவிக் காணப்படுகின்றன.



- ❖ மரப் பாம்புகளின் உள்ளூர் இனமானது கடைசியாக 1878 ஆம் ஆண்டு பிரிட்டிஷ் இராணுவ அதிகாரி மற்றும் இயற்கை ஆர்வலரான ரிச்சர்ட் ஹென்றி பெட்டோம் என்ற படைத் தளபதியால் கண்டறியப்பட்டு பதிவு செய்யப்பட்டது.


மாநிலச் செய்திகள்

கலந்துரையாடல் மற்றும் மேம்பாட்டு ஆணையம்

- ❖ தில்லி அரசின் கலந்துரையாடல் மற்றும் மேம்பாட்டு ஆணையத்தால் (DDC - Dialogue and Development Commission) 17 உறுப்பினர்களைக் கொண்ட ஒரு உயர் நிலைக் குழு ஒன்று அமைக்கப்பட்டுள்ளது.
- ❖ இது தில்லி நகரில் "உயர் கல்வியில் சீர்திருத்தம் மேற்கொள்வதை" நோக்கமாகக் கொண்டுள்ளது.
- ❖ இந்தக் குழுவானது ஒரு ஆண்டிற்குள் தில்லி நகரில் உயர் கல்வி அமைப்பில் சீர்திருத்தம் மேற்கொள்வதற்காக இலக்குகள், அளவீடுகள், கொள்கைகள் மற்றும் மேற்கொள்ள வேண்டிய நடவடிக்கைகள் ஆகியவற்றைப் பரிந்துரைக்கும்.
- ❖ இந்தியாவின் உயர் கல்வி அமைப்பை உலகத் தர அளவில் மேம்படுத்தும் நோக்கத்துடன் செயல்படும் லாப நோக்கில்லா கொள்கை நிறுவனமான நாளந்தா 2.0 DDC-ன் இந்த முன்னெடுப்புக்கு அறிவுப் பங்காளராக செயல்படும்.

பெண்களுக்கு 33 சதவிகித இட ஒதுக்கீடு

- ❖ ஓடிசாவில் உள்ள நாடாளுமன்றம் மற்றும் மாநில சட்டமன்ற இடங்களில் பெண்களுக்கு தனது கட்சியான பிஜு ஜனதா தளம் 33 சதவிகித இட ஒதுக்கீடு அளிக்கும் என்று ஓடிசா மாநில முதல்வர் நவீன் பட்நாயக் அறிவித்துள்ளார்.
- ❖ நாடாளுமன்றம் மற்றும் மாநில சட்ட மன்ற இடங்களில் பெண்களுக்கு 33 சதவிகித இட ஒதுக்கீடு கோருவதற்கான தீர்மானத்தை ஓடிசா மாநில சட்டசபை கடந்த ஆண்டு நிறைவேற்றியது.



- ❖ மேற்கு வங்கத்தில் மம்தா பானர்ஜி தலைமையிலான திரிணாமுல் காங்கிரஸ் கட்சியானது வரும் மக்களவைத் தேர்தலுக்காக 42 வேட்பாளர்களைக் கொண்ட பட்டியலில் 33 சதவிகிதத்தை விட அதிகமாக 40 சதவிகிதம் அளவிற்கு 17 பெண் வேட்பாளர்களை அறிவித்துள்ளது.

படகு மருத்துவ ஊர்தி சேவை

- ❖ கேந்திரப்பரா மாவட்டத்தின் பித்தர்கனிகா தேசியப் பூங்கா பிராந்தியத்தில் தொலைதூரப் பகுதிகளில் வாழும் கிராம மக்களுக்காக படகு மருத்துவ ஊர்தி சேவையை 2019 ஆம் ஆண்டு மார்ச் 05 அன்று ஓடிசா மாநில அரசு தொடங்கியுள்ளது.
- ❖ இந்தப் படகு மருத்துவ ஊர்தியின் மூலம் நதி மற்றும் கரையோரப் பகுதி கிராமங்களுக்கு விரைவாக செல்ல முடியும்.
- ❖ இந்த மருத்துவ ஊர்தி சேவையானது அனைத்து நாட்களிலும் 24 மணி நேரமும் செயல்படக் கூடியது. மேலும் இதில் தேவையான மருத்துவ உபகரணங்கள் பொருத்தப்பட்டுள்ளன.
- ❖ மேலும், அம்மாநில அரசு நதிப் புறங்களில் மேலும் 6 படகு மருத்துவ ஊர்திகளை அறிமுகப்படுத்த முடிவு செய்துள்ளது.

பித்தர்கனிகா தேசியப் பூங்கா

- ❖ பித்தர்கனிகா தேசியப் பூங்காவானது பித்தர்கனிகா வனவிலங்கு சரணாலயத்தின் மையப் பகுதியாகும். இது ஓடிசா மாநிலத்தின் கேந்திரப்பரா பகுதியின் வடகிழக்குப் பகுதியில் அமைந்துள்ளது.



- ❖ மேற்கு வங்கத்தில் உள்ள சுந்தரவனக் காடுகளுக்கு அடுத்து இரண்டாவது மிகப்பெரிய சதுப்பு நிலக் காடுகள் பித்தர்கனிகா ஆகும்.
- ❖ இதன் நீர் நிலைகள் ஏறத்தாழ 1800 கழிமுக முதலைகளின் வாழிடமாகத் திகழ்கிறது.

பிரபலமானவர்கள், விருதுகள் மற்றும் நிகழ்வுகள்

எழுச்சியூட்டும் இரண்டாவது தொழில்சார் பெண்கள் விருது

- ❖ நீண்ட கால இடைவெளிக்குப் பின்பு தனது தொழில்துறைக்கு மீண்டும் திரும்பியதற்காக அவதார் குழுவடன் இணைந்து பிரிட்டிஷ் துணைத் தூதரகமானது தமிழ்நாட்டைச் சேர்ந்த 3 பெண்களை கௌரவப்படுத்தியது.
- ❖ 2019 ஆம் ஆண்டு மார்ச் 08 அன்று சர்வதேசப் பெண்கள் தினக் கொண்டாட்டத்தின் போது நவ்யா சி, சுகந்தி ஜெகதீசன் மற்றும் ரூபி மேத்தியூ ஆகியோர் எழுச்சியூட்டும் தொழில்சார் பெண்கள் விருது வழங்கி கௌரவிக்கப்பட்டனர்.

விளையாட்டுச் செய்திகள்

50 கிலோ மீட்டர் நடைபயணப் போட்டி - உலக சாதனை

- ❖ சீனாவின் 2016 ஆம் ஆண்டின் ஒலிம்பிக் சாம்பியனான லியூ ஹாங் 50 கிலோ மீட்டர் நடைபயணப் போட்டியில் வெற்றி பெற்று முந்தைய உலக சாதனையை முடியடித்தார்.
- ❖ சீனாவின் யாங்சானின் நடைபெற்ற சீன நடைபயண கிராண்ட் பிரிக்ஸ் போட்டியில் இவர் 3 மணி 59 நிமிடம் 15 வினாடிகளில் 50 கிலோ மீட்டர் தொலைவைக் கடந்தார்.
- ❖ இதன் மூலம் இந்த நிகழ்ச்சியில் 4 மணி நேரத்திற்குள் தொலைவைக் கடந்து வெற்றி பெற்று உலக சாதனையை முறியடித்த முதலாவது பெண் வீராங்கனையாக இவர் உருவெடுத்துள்ளார்.
- ❖ 2018 ஆம் ஆண்டில் IAAF உலக நடை பயண அணிகள் சாம்பியன்ஷிப்பில் முந்தைய உலக சாதனையாக சீனாவின் லியாங் ரூய் 50 கிலோ மீட்டர் தொலைவை 4:04:36 வினாடிகளில் கடந்தார். இவர் லியாங் ரூயை விட 5 நிமிடங்களுக்கு குறைவாக அத்தொலைவைக் கடந்துள்ளார்.
- ❖ தற்பொழுது இவர் 20 கிலோ மீட்டர் மற்றும் 50 கிலோ மீட்டர் ஆகிய இரண்டிலும் உலக சாதனையைப் படைத்துள்ளார். 2015 ஆம் ஆண்டில் ஸ்பெயினின் லா கொருனாவில் நடைபெற்ற 20 கிலோ மீட்டர் நடைபயணப் போட்டியை 1:24:38 என்ற நேரத்தில் கடந்து சாதனை புரிந்துள்ளார்.

முக்கிய தினங்கள்

காமன்வெல்த் தினம் - மார்ச் 11

- ❖ காமன்வெல்த் நாடுகள் ஒவ்வொரு ஆண்டும் மார்ச் மாதத்தின் இரண்டாவது திங்கள் அன்று காமன்வெல்த் தினத்தை அனுசரிக்கிறது.



- ❖ மொத்தம் 53 உறுப்பினர்கள் கொண்ட காமன்வெல்த் என்பது ருவாண்டா மற்றும்

மொசாம்பிக் ஆகிய நாடுகளுடன் முன்னாள் பிரிட்டிஷ் காலனியாதிக்கத்தைக் கொண்ட 52 அரசாங்கங்களுக்கிடையேயான ஒரு அமைப்பாகும்.

- ❖ 1973 ஆம் ஆண்டில் ராயல் காமன்வெல்த் மன்றம் அளித்த பரிந்துரையை அடுத்து, மார்ச் மாதத்தின் இரண்டாவது திங்கள் காமன்வெல்த் தினமாக காமன்வெல்த் செயலகத்தினால் தேர்ந்தெடுக்கப்பட்டது.
- ❖ 1977 ஆம் ஆண்டு முதல், மார்ச் மாதத்தின் இரண்டாவது திங்கட்கிழமை காமன்வெல்த் தினமாக அனுசரிக்கப்பட்டு வருகின்றது.
- ❖ 2019 ஆம் ஆண்டின் காமன்வெல்த் தினத்தின் கருத்துருவானது, "இணைக்கப்பட்ட காமன்வெல்த்" என்பதாகும்.

இதரச் செய்திகள்

உலகளாவிய இணையம்

- ❖ 2019 ஆம் ஆண்டு மார்ச் 12 ஆனது உலகளாவிய இணைய தளம் (World Wide Web) கண்டுபிடிக்கப்பட்டதின் 30-வது ஆண்டைக் குறிக்கிறது.
- ❖ ஐரோப்பாவில் செர்ன் (CERN - European Organization for Nuclear Research) ஆய்வகத்தில் பணியாற்றிக் கொண்டிருக்கும் சமயத்தில் உலகளாவிய இணையத்திற்காக 'தகவல் மேலாண்மை : ஒரு பரிந்துரை' என்ற அறிக்கையை முதன்முறையாக சமர்ப்பித்த WWW அமைப்பை கண்டுபிடித்தவரான சர் டிம் பெர்னர்ஸ் லீயின் வயது 33 ஆகும்.
- ❖ இவர் 1989 ஆம் ஆண்டு மார்ச் 12 அன்று தனது பரிந்துரையை சமர்ப்பித்தார். இந்தப் பரிந்துரையானது www-ன் கண்டுபிடிப்பிற்கு இட்டுச் சென்றது.
- ❖ தற்பொழுது இது தோராயமாக 2 பில்லியன் நிகழ்நேர இணைய தளங்களைக் கொண்டுள்ளது.
- ❖ இணையமானது 1993 ஆம் ஆண்டு ஏப்ரலில் பொதுப் பயன்பாட்டிற்கு விடப்பட்டது. இதற்குப் பிறகு மொசைக் என்ற முதலாவது தேடு பொறி அறிமுகப்படுத்தப்பட்டது.



பார்பி பொம்மை மாதிரி

- ❖ உலகளவில் பெண் முன்மாதிரியாளர்களை கௌரவிப்பதற்காக புதிய வகை பொம்மைகளை பார்பி பொம்மை தயாரிக்கும் நிறுவனமான மேட்டல் நிறுவனம் வெளியிட்டுள்ளது. இந்நிறுவனம் தனது 60-வது ஆண்டின் நினைவாக இந்த வகை பொம்மைகளை வெளியிட்டுள்ளது.
- ❖ இந்தியாவின் பிரதிநிதியான தீபா கர்மாகருடன் இந்தியா இந்த மாதிரி பொம்மை தயாரிப்புகளில் பங்கு பெற்றுள்ளது.
- ❖ தீபா கர்மாகர் மாநில, தேசிய மற்றும் சர்வதேச அளவிலான போட்டிகளில் 67 தங்கப்

பதக்கங்கள் உள்பட 77 பதக்கங்களை வென்றுள்ளார்.



- ❖ இவருக்கு 2015 ஆம் ஆண்டில் அர்ஜீனா விருதும் 2016 ஆம் ஆண்டில் ராஜீவ் காந்தி கேல் ரத்னா விருதும் 2017 ஆம் ஆண்டில் பத்ம ஸ்ரீ விருதும் வழங்கப்பட்டுள்ளது.
- ❖ துருக்கியின் மெர்சினில் நடைபெற்ற உடற்பயிற்சி சார்ந்த ஒரு சர்வதேச போட்டியான FIG கலைத் திறன் மிக்க உலக சேலஞ்ச் கோப்பைப் போட்டியில் தங்கப் பதக்கம் வென்ற இந்தியாவின் முதலாவது ஜிம்னாஸ்டாக இவர் உருவெடுத்துள்ளார்.
